



అ హిం స. 15

अहिंसा



మ ద్రా ను.

ఆనందముద్రణాలయము

ము ద్రి త ము.

1922.

T. M. S. S. M. Library, Tanjore. ३५

Presented by The Maharaja Sir V. S. Ranga Rao
Bahadur. G. C. I. E. G. B. E. Bobbili.

Received from "do."

Date of Receipt. 16-8-1922
J Sambamurti Rao

Honorary Secretary



అ హిం స.

15

అహింసా పరమోధర్మ, యని మనశీకముల
యందును స్త్రుతి పురాణాదులయందును చెప్పఁ
బడియున్నది. ఈయహింస యనువిషయము గూడ
సత్యమును విషయమునలె నిరూపించుటకుఁ గష్ట
సాధ్యమయి యున్నది. ముందుగా ఈవిషయమున
మనపురాణాదులలో నేమి చెప్పఁబడియున్నదో
విచారించి యాపయిని హింసయనఁగా బాధించుట
లేక చంపుటయో అని చర్చింపవలసి యున్నది.

ఈ విషయమున శ్రీ మహాభారతములో ధర్మ
రాజు భీష్మలవారితో, దేవతలును బ్రాహ్మణులును
సహింసను మిగులఁ బ్రశంసించుదు-దానివిషయము
చెప్ప, మని యడిగెను - భీష్మలవారిట్లు చెప్పిరి -
ఏనుఁగు పాదమునఁ దక్కి జంతువుల పాదము
లన్నియు నిమిడినట్లు ధర్మములన్నియు సహింసకు

లోఁబడి యుండును - అయ్యహింసయు నాలుగు
 పాదములుగల గోవువలె నాలుగు విధములయి
 యుండును-అందొకటి తప్పినను ధర్మము కుంటువ
 డును-మనోవాక్ కాయములచే హింసను నడపు
 టయు మాంసభక్షణమును గలిసి నాలుగు తెఱఁ
 గులు-ఈనాలుగు తెఱఁగుల హింసను మానుటయే
 పయిని జెప్పఁబడిన యహింసయొక్క నాలుగు విధ
 ములు-మాంసము రుచిని మరగినవాడు దానినెట్లు
 మానఁగలఁడు. కావున నేవిధమున నయినను మాం
 సముపయి నాసక్తిని విడుచుటయే యహింస యనఁ
 బడును. దీనిపయిని ధర్మరాజు పశ్చిమ మాంసము
 పితృదేవతలకుఁ బ్రియమనియు శ్రాద్ధమున మాం
 సము ముఖ్యమనియుఁ జెప్పుదురుకదా జంతువధ
 చేయక మాంసలాభ మెట్లుకలుగును? దీనికు త్త
 రము 'అశ్వమేధము కన్నను మాంసభక్షణమును
 విడుచుట మిగులఁ బూజ్యము. చంపుటయు చంపిం
 చుటయు పాపము లన్నిటికన్న నధికములు, పితృ
 కార్యములు యజ్ఞములు మొదలగు వానియందు

వేదచోదితమయిన హింసవలనఁ గీడుగలుగదు. రుచి
 నిగోరి మాంసము దిన్నచోఁ బ్రాణిని జంపినట్లు
 పాప మధికమగును - తన్ను నమలినవానిని మాం
 సము నమలునని వేదములు చెప్పును. మాంసభక్ష
 ణమును విడుచుట యొక్కటియుఁ దపమునకు
 సమానమని శ్రుతులు పలుకును మాంసముగ్రుచిని
 మించిన రుచిలేదు కావున చవియెఱిగి దానిని విడి
 చినవాఁడు దేవసమానుఁ డని ధార్మికులు చెప్పు
 దురు. ప్రాణుల శరీరములయందుఁ గాక శిలలయం
 దును మ్రానియందును మాంసము గలదా? అట్టి
 ప్రాణుల శరీరములను బాధించు నపుడు తన శరీర
 మునకు బాధగలిగిన నెట్లుండునో దాని నూహింప
 రాదా? అందువలన గానిని మానిన యెడల హింస
 లన్నియు మానునని దయార్ద్ర బుద్ధియయిన
 యుత్తముఁడు హింసను మానును. మాంసమును
 భక్షింపకుండుట ప్రాణివధాన క్తిని విడుచుటయే
 యగుటవలన నట్టివానికి సర్వభూతముల వలనను
 నభయము గలిగి యుండుట నిజము. స్వాయం

భుప్రదను మనువు లోక హితార్థము దీనిని జెప్పెను. మార్కండేయాదిమునులుగూడ మాంసవర్జనమువలన నాయువు సంపద సౌందర్యము గలుగుననిరి. ఇంతియకాక మాంసము గోరువాడు దనుజుడే అని పలికిరి.

ఈపై భీష్మలవారి వాక్యమువలన హింస యనగా బాధించుటయు చంపుటయునని మిశ్రముగా ననబడుచున్నది. ఆహింసను నాలుగు విధములుగ నిభజించిరి. అందు మొదటి రెండువిధములు నొకరిని బాధించునవి కాని చంపునవికావు. తానుచంపకపోయినను మాంసమును విడుచుట నాలుగవదిగా జెప్పిరి. అనగా తాను తినునపుడు వేటొకడు చంపవలసి వచ్చును.

పూర్వము మాంసభక్షణమును విడుచుటవలన రెవతలు దనుజులవలని భయమువలన విడువబడిరని భీష్మలవారు చెప్పిరి. అట్టి దేవతలకు మనము యజ్ఞగులయందు పశుసధయేల చేయవలయునో సరియగు కారణముగానరాదు. మఱియు దానముధర్మము

ఇష్టము యజ్ఞముననునవి యహింసయొక్క యాకా
 రములనిచెప్పఁబడియున్నది. ఈవాక్యమువలన హింస
 యనగా ప్రాణిని బాధించుటయనితోచుచున్నయది.
 సగరి నల దిలీప సృగ భగీరథాదులగు పూర్వరాజు
 లు వర్షకాలము నాలుగునెలలును మాంసమును
 విడుచుటచే నిందు సందు నున్నతిగాంచిరని చెప్పిరి.
 ఎప్పుడును మాంసము దినగూడదని చెప్పినభీష్ముల
 వారు చాతుర్దాస్యములో నయినను విడువుమని
 యేలచెప్పిరో విచారితము. ఆదినములలో రాజులు
 స్వయముగ వేటలో నధించినవానినే తినుచుండి
 నట్లు స్పష్టపడుచున్నది. ఆనాలుగునెలలలో వేట
 లాడఁ గూడ దనుటకుఁ గారణమేమనఁగా? అది
 యడవిలోని యనేక జంతువులు పక్షులు, గర్భము
 దాల్చి పిల్లలను గను కాలమైయున్నది. ఆదినము
 లలో నాఁడు వానిని జంపి యెడల నాయాజాతి
 జంతువులవృద్ధికిఁ జాలవఱకు నష్టముగలుగును కా
 వున నట్టివృద్ధిని క్షీణింపఁజేయకుండుటయే. ఈనాలు
 గునెలలు వేటమానుమని చెప్పటచే తదితరమాంస

ములలో వేటనొప్పినవారే యయియున్నారు. ఇట్లనే కొన్ని దేశములలో నాడుమృగములను పక్షులలో గ్రుడ్లు పెట్టి పిల్లలు చేయుమాంసములలో వానిని జంపకుండ రాజశాసనములు గలవు.

మఱియు మాంసము దిటవలన సంభోగాసక్త నకు బలముగలుగును. మార్గశ్రమ చెందినవాడు తేరుకొనును గాయముత్పరలో మానును. బలహీను నకుఁ బుష్టి గలుగు ననియు అగస్త్యుఁడు రాజులకు వేటవిధించెను గావున లోకహితార్థముగా క్రూర మృగవధచేయవచ్చుననియు స్వహస్త విక్రమార్జిత మాంసమును భక్షింపవచ్చుననియు కేవల జీవనార్థమై జంతువధ చేయఁ గూడదనియు అయినను మాంసభక్షణమును మానినవాడు త్తముఁ డనియు భీష్ములవారు చెప్పిరి. ఏధర్మములయినను దయక సదృశములు కావనియుఁ జెప్పిరి.

ఈవాక్యమునుబట్టి చూడగా చంపకపోవుటదే కాక బాధ చేయకుండుటయు నహింసలో చేరునఁ స్పష్టపడుచున్నది. దయగల వాడొకరిని హింసపెట్ట

నా? కేసలము చంపుటయే హింసయని తీసికొంద
 మనినచో. ఓషధులు లతలు పశువులు మృగములు
 పక్షులు లోకమున కాహార పదార్థములని వేదము
 లో జెప్పబడి యున్నది. మఱియు కృషిచేయువాడు
 నాగలిచే మన్ననపుడు భూమిలోనున్న యనేకజం
 తువులను జంపును. ధాన్యపువీత్తులు మొదలగునవిజీ
 వస్వరూపములుగావా? వృక్షములు నోషధులు ఛే
 నింప బడునపుడువాని యందును ఫలములయందును
 జీవములు లేకపోయినవియా? నీళ్లలోను ననేక జీవ
 ములు గలవు. సమస్తముజీవులచేవ్యాప్తమయియు
 న్నది. అనుభవములో ప్రాణులనోయ్య భక్షణము
 కలన జీవించుచున్నవి. మనము నడచునపుడు నేల
 మన్న యనేక ప్రాణులను త్రొక్కి చంపుచున్నా
 ము. బుద్ధిపూర్వకముగాఁ గాకయు హింస చేయఁ
 బడుచున్నది. బాగుగ నాలోచించినచో పై విధమ
 యైన హింసను చేయనివాఁ డొక్కఁడును లేడు.
 సహింస్యాత్సర్వాభూతాని, యని శ్రుతిగలదు.
 నేనిని బట్టిచూడగా శ్రమపఱచుటయే హింసయని

స్వప్తపడుచున్నది కేవలము చంపుటయను నర్థముందు-వధ, హత్య. యను పదములు వాడుకచేయఁబడుచున్నందున హింస యనఁగా బాధయనియే తీసికొనవలసి యుండును. అట్టి స్థితిలో వేటయందు చంపుటనే భీష్మలేల బలపఱచి చెప్పిరో చూడవలసియున్నది - చంపుటకూడ హింసయని చెప్పటలో సంశయములేదు-ఈధర్మరాజు ప్రభుత్వమును జేయఁబూనుకొని యున్నాడు-ఇతఁడదయాళుడు సత్యవంతుడు కావున జీవములకు హింసను జేయడు-రాజగుటచే విధివిహితమయినవేటను జేయును. అందునుండి యట్టిహింసను గూడమానమని చెప్పుచు అప్పటి యాతని నయస్సునుబట్టి కేవలము వేటమానజేమోయని పయిని జెప్పిన నాలుగు మాసము లయినను మానుమనియు నట్లుమానన వాడుత్తమ లోకములకు ఖోవుననియు జెప్పిరి గుచి యెరిగి మాంసము మానుమని చెప్పుటవలె వెంటనే మాంస విసర్జనము చేయుమని యభిప్రాయముగాదు-నాలుగు మాసములు మితి నేర్పరచిన



దుస్ కాలక్రమేణ వేటనే పుష్కలముననియు అప్పుడు మాంసభక్షణమును మాడవలెనంతటతానే విడుచు కొను నె యు నూహించి యిట్లుచెప్పినట్లు స్పష్టపడుచున్నది.

ఇతరజంతువుల హింస యటుండగాకొన్ని కుటుంబములలో తల్లిభార్య బిడ్డలు తోబుట్టువులు మొదలగు నింటిలోనివారిలో నొకరిమాట వినుటవలన నింకొకరిని తిట్టుట కొట్టుట మొదలగుబాధలు పెట్టుచున్నారు. భార్యమాటవిని కన్నతల్లినినహా కొట్టువారుకొందరుగలరు. ధనవంతులయినవారుకొందరు చక్కగ భోజనపదార్థములను జాగ్రత్తపరుపక లాభముచేతాము బాగుగదినక యింటిలోనున్న యందరికిని యట్టిభోజనమునే పెట్టుచు వారలకు తగినధనమును నెలకొల్పిలకీయక శ్రమపరుచుచున్నారు అందుచేవారు పయిగాఋణములుచేసి బాధలు పడుచున్నారు 'హింస చేయ'మనియు చేయగూడదనియు జెప్పుచున్నపండితులు తమగృహములలో కు

టుంబమువారిహింసలను ముందుగమాన్పి తదితరు
లకుపదేశించుట చేయదగిన పనియైయున్నది

ఈపయివిమర్శమువలన నేజంతువులకును సాధ్య
మయినంతవరకు శ్రమపరుపకుండుటయే యహింస
యని తేలుచున్నది. అయినను బాధకములైనజం
తువులను అనగా క్రూరమృగములు విషజంతువు
లు వీనిని జంపుటలో పాపములేదు. అందునుండియే
కదాకొన్నిమాసములు జంతువధ చేయ గూడదను
రాజశాసనములున్న చోటులనుగూడ క్రూరమృగ
వధ కట్టినిబంధనలేదు.

అయి తే క్రిమికీటాది స్వల్పజంతువులను జంపుట
వలన పాపము తక్కువయనియు, కుల్లినపదార్థము
లలోనుత్పన్నము అయినవానిని జంపుటవలన మేలే
కాని పాపములేదనియు ఎండిపోయిన చెట్లువంటచె
రుకునకే కాని వేరుగనుపయోగింపవుకావున మంచిస్థి
తిలోనున్నవృక్షముల నుపయోగార్థము నరకుట
లో పాపము లేదనియు తెలియదగియున్నది.

మరియు మాంసభక్షణముచేయువాడు జీవనార్థము వేటలాడగూడదనియు తాను పెంచిన జంతువును తానుచంపుట చంపించుట గూడదనియునీరెంటిని మాంసభక్షకుడగు ప్రాణివాడును సామాన్యనీతిగా మనస్సునందుంచుకొనవలయును. అట్టివాడు క్రమముగ హింసనే మాని తరించును. కొందరు వినోదార్థము వేరొకరిని హింసించుటకలదు దానినిమామట సాధారణజనులకు సాధ్యముగాదు అయితే ఆ హింసను మనస్సునకు నొచ్చునట్లు చేయగూడదు. మరియు వాచస్పత్యనిఘంటువులో ఆహింసాశబ్దమునకు 1 వాక్యమునఃకాయములచే పరులనుపీడింపకుండుట

2 ప్రాణులను పీడింపకుండుట

3 అశాస్త్రీయ ప్రాణిపీడచేయకుండుట

అనిమూడువిధములుగ నర్థము వ్రాయబడియున్నది ఇందు మొదటిది మనోవాక్కులను గలుపుటవలన మనుజులకొరకు మనుజులుచేయు పీడనుద్దేశించి చెప్పబడియున్నది. రెండవది ప్రాణిపీడానివృత్తియని చెప్పటచేమనుష్యేతర ప్రాణులనుగూర్చి మనుష్యు

లు చేయుపీడనుద్దేశించినట్లేర్పడుచున్నది, మూడవది అశాస్త్రీయప్రాణిపీడ చేయకుండుట అనిచెప్పటవలనయజ్ఞాదుల యందు పశువధ కంగీకరించినట్లేర్పడును రాజులకు వేటయనునది విధిగజెప్పబడియున్నందున రాజువేటచేయుటలో తప్పలేదు అటుల వారిచేజంపబడినజంతువులకు సద్గతిగలదని చెప్పబడియున్నది. అయినను వధరూపమైనవేటను రాజుల కెందుకునియమించిరో యోచింతము.

సామంతులుగ నుండురాజులు శరీరపరిశ్రమవిషయమున తరుచుగ సశ్రద్ధచేయుదురుకావునవేటలకు బోయినప్పుడు తరుచుగ గుఱ్ఱమునెక్క కతప్పదనియు వేటస్థలమున చాలవరకు నిమ్నోన్నత ప్రదేశములలో నడచుట సంభవించుననియు కొండలవేటకు బోవువారికి వానినెక్కుట దిగుట తటస్థమగుననియు బాణములతోగాని తుపాకులతోగానివేయుటవలన చలలక్ష్యశుద్ధియు, చురుకుదనమును గుదురుననియు జంతువుల కొరకు కనిపెట్టియుండుటవలన ఓరిమి, నెమ్మది, పట్టుదల, శ్రమకోర్పుట, మనో

ార్థ్యము మొదలగుగుణము లలవాటుపడుననియు
 గములు గల వానిలో మగజంతువులనుజంపు
 , స్త్రీజంతువులను విడుచుట వలనను పండులలో
 లతో వచ్చువానిని విడుచుటవలన విచక్షణ స్వ
 వము, దయారసము, నలవాటు పడుననియు వే
 లో జంతువులను దోలవచ్చు సామాన్యజనుల క
 ఖములను వినుట కవకాశము గలుగుననియు
 భముల కొరకు రాజులకు వేట విధింపబడినది.
 కాండ్రలో నరుదుగ నొకరిద్దరు కూర్చుని యు
 పక్షిని నిలువబడియున్న జంతువును వేయనట్లు
 రియవచ్చినది-విధి విహితమయినను వేటను రా
 య వ్యసనముగా దీసికొనగూడదు- 'అతిసర్వత్రవ
 సేత్, వయః పరిపాకమయిన పిమ్మట క్రమము
 గానిని విడుచుకొనుట యుక్తముగ దోచుచు
 చి.

వేటలయందు జంపబడు జంతువులకు సద్గతి గల
 యు రాజులకు హింసయనగా దండింపదగిన వా
 దండింపకుండుట, దండనార్హులు గానివారిని

దండించుట, బ్రాహ్మణుని మనస్సునకు నొప్పిత్తులునట్టి పనిచేరకుట, అనపరాధియైన వానిని శిక్షించుట, యని, అలుగు తెరగులయి యుండునని శ్రీమహా భారతములో మరియొకచోట జెప్పబడియున్నది.

పయివిధముగా నీయహింసా విషయము యథామతిగా విమర్శించి వ్రాయబడియెను.

జాబ్బిలి. }
30-1. 1922.

V. S. R.



